



MALTA

QORTI CIVILI

PRIM' AWLA

ONOR. IMHALLEF

JOSEPH ZAMMIT MC KEON

Seduta tas-17 ta' Gunju, 2014

Citazzjoni Numru. 990/2013

J. & J. Gauci Granite Limited (C21612)

kontra

V G Tiles Co. Limited (C6957)

Il-Qorti :

I. Preliminari

Rat ir-rikors guramentat prezentat fis-16 ta` Ottubru 2013 li jaqra hekk :-

1. *Illi s-socjeta` rikorrenti tissuplixxi l-irham lis-socjeta` intimata liema merkanzija giet mibjugha u debitament konsenjata fuq perjodu ta` zmien lill-intimat.*

2. *Illi n-negozju bejn il-partijiet kien isir bi kreditu u matul dawn l-ahhar snin, is-socjeta` intimata tellghet debitu ammontanti ghas-somma ta` tlieta u disghin elf, seba` mija u ghoxrin Ewro (€93,720.00) fuq din l-istess merkanzija debitament konsenjata.*

3. *Illi dan l-ammont mhuwiex kontestat stante li l-partijiet irrikonciljaw il-fatturi u ftehm u li dan l-ammont huwa dovut.*

4. *Illi l-partijiet iffirmaw ftehim fit-18 ta` Awwissu 2009 (Dok JG1) fejn is-socjeta` intimata kkostitwixxiet ruhha debitrice certa, likwida u dovuta tas-socjeta` rikorrenti ghas-somma komplessiva ta` tlieta u disghin elf, seba` mija u ghoxrin Ewro (€93,720.00), somma ta` flus rapprezentanti xoghol mibjugh u debitament konsenjat f`diversi partiti fejn is-socjeta` intimata obbligat ruhha li thallas lis-socjeta` rikorrenti s-somma ta` seba` mitt Ewro (€700.00) fix-xahar. L-ewwel minn tlett pagamenti li saru kontra dan l-ammont maqbul kien dak li*

Kopja Informali ta' Sentenza

thallas meta giet iffirmata l-iskrittura, senjatament fis-somma ta` elfejn u mitt Ewro (€2,100) ghax-xhur ta` Gunju, Lulju u Awwissu 2009.

5. *Illi t-tieni pagament effetwat mis-socjeta` intimata sar fis-27 ta` Mejju 2010 meta thallset is-somma ta` elfejn u mitt Ewro (€2,100). It-tielet pagament ukoll ghall-€2,100 sar fid-9 ta` Lulju 2011. Minn dakinhar ma sar l-ebda pagament iehor sabiex jinqata` l-ammont dovut u s-socjeta` intimata giet kemm-il darba mgharrfa bil-miktub mis-socjeta` rikorrenti li dan l-ammont ghadu dovut u li jekk is-sitwazzjoni ma tirregolax ruhha, ikollhom jittiehdu l-passi legali opportuni.*

6. *Illi fl-iskrittura msemija, il-partijiet qablu li fil-kaz li s-socjeta` intimata tongos minn li taghmel zewg pagamenti gew taqa` lura f`ammont ta` elf u erba` mitt Ewro (€1,400.00), id-debitur jitlef il-beneficju tat-terminu, l-ammont kollu jsir dovut minnufih u jakkrixxi l-imghax skont il-ligi fuq kull ammont dovut mid-data tal-iskrittura sal-pagament effettiv.*

7. *Illi l-bilanc ta` sebgha u tmenin elf, erba` mija u ghoxrin Ewro (€87,420.00) dovuti skont l-imsemmi ftehim ghadu pendent sal-lum u s-socjeta` intimata ghadha sal-lum, inadempjenti nonostante d-diversi ittri nterpellatorji mibghuta mis-socjeta` rikorrenti (Dok JG3 – Dok JG6).*

8. *Illi dan il-bilanc ta` debitu tal-intimat fil-konfront tas-socjeta` rikorrenti huwa cert, likwidu u skadut ai termini tal-artikolu 167 tal-Kap 12 tal-Ligijiet ta` Malta u fil-fehma tas-socjeta` rikorrenti, is-socjeta` intimata m`ghandhiex eccezzjonijiet x`taghti.*

9. *Illi ghalhekk kellha ssir din il-kawza.*

Ghaldaqstant l-esponenti jitlob umilment lil din l-Onorabbli Qorti sabiex :

1. *Tiddikjara lis-socjeta` rikorrenti kreditrici tal-intimat ghas-somma ta` sebgha u tmenin elf u erba` mija u ghoxrin Ewro (€87,420.00) rapprezentanti bilanc ta` prezz oltre imghaxijiet legali mit-18 ta` Awwissu 2009 sad-data ta` pagament effettiv;*

2. *Tikkundanna lis-socjeta` intimata thallas lis-socjeta` rikorrenti s-somma ta` sebgha u tmenin elf u erba` mija u ghoxrin Ewro (€87,420.00) rapprezentanti bilanc ta` prezz oltre imghaxijiet legali mit-18 ta` Awwissu 2009 sad-data ta` pagament effettiv;*

3. *Tiddeciedi l-kawza bid-dispensa tas-smigh ai termini tal-Art 167 ta` Kap 12 tal-Ligijiet ta` Malta;*

Bl-ispejjez, inkluz dawk tal-ittra ufficjali datata 1 ta` Gunju 2012 u tal-mandat ta` sekwestru pprezentat kontestwalment u bl-imghaxijiet legali mit-18 ta` Awwissu 2009 sad-data tal-pagament effettiv, dovuti kontra l-intimat li huwa minn issa ngunt ghas-subizzjoni.

Rat il-lista tax-xhieda ndikati mill-kumpannija attrici u l-elenku ta` dokumenti esebiti mar-rikors guramentat.

Kopja Informali ta' Sentenza

Rat in-nota b`dokumenti li pprezentat is-socjeta` konvenuta fit-2 ta` Dicembru 2013 a tenur tal-Art 170(1) tal-Kap 12

Rat id-digriet ta` din il-Qorti diversament presjeduta moghti fl-udjenza tat-2 ta` Dicembru 2013 fejn is-socjeta` konvenuta nghatat il-fakolta` li tippresenta risposta guramentata fi zmien ghoxrin (20) gurnata b`effett mid-data ta` dik l-udjenza.

Rat illi s-socjeta` konvenuta baqghet ma pprezentatx risposta guramentata kif ikkostatat u vverbalizzat din il-Qorti kif presjeduta fl-udjenza tat-13 ta` Marzu 2014.

Semghet ix-xiehda ta` John Mary Gauci, direttur tal-kumpannija attrici, fl-udjenza tat-13 ta` Marzu 2014.

Rat illi fl-istess udjenza, id-difensur tal-kumpannija konvenuta talab li jippresenta nota ta` osservazzjonijiet.

Rat id-digriet taghha moghti fl-istess udjenza fejn il-Qorti halliet il-kawza ghas-sentenza ghal-lum bil-fakolta` li l-kumpannija konvenuta tippresenta nota ta` osservazzjonijiet sat-13 ta` April 2014, bil-visto jew notifika tal-avukat tal-kontroparti, u bil-fakolta` ghall-kumpannija attrici li tippresenta nota responsiva fi zmien xahar mid-data tan-notifika lill-avukat taghha tan-nota ta` osservazzjonijiet tal-kumpannija konvenuta.

Rat illi l-kumpanija konvenuta baqghet ma pprezentatx nota ta` osservazzjonijiet.

Rat l-atti l-ohra tal-kawza.

Ikkunsidrat :

II. Il-fatti

Fit-18 ta` Awissu 2009, il-partijiet ghamlu kuntratt (Dok JG1) fejn il-kumpanija konvenuta kkostitwiet ruhha bhala debitur cert u likwidu tal-kumpanija attrici fl-ammont ta` €93,720 ghal xoghol mibjugh u konsenjat. Fil-kuntratt kienet patwita l-modalita` tar-radd lura tal-ammont dovut.

Mhux kontradett dak sostnut bil-gurament mir-rapprezentant tal-kumpanija attrici illi mill-ammont fuq riferit ta` €93,720, thallset biss is-somma komplessiva ta` sitt elef u tliet mitt Ewro (€6300) f`pagamenti rateali ; l-ahhar pagament sar fid-9 ta` Lulju 2011 u wara dakinhar xejn aktar.

Qabel il-kumpanija attrici mexxiet bil-kawza tal-lum, ipprezentat ittra ufficjali fl-1 ta` Gunju 2012 (Dok JG2). L-att kien precedut minn korrisondenza ohra (Dok JG3 sa Dok JG6).

Fl-udjenza tat-2 ta` Dicembru 2013 quddiem din il-Qorti diversament presjeduta, id-difensur tal-kumpannija konvenuta sostna li ghalkemm is-socjeta` konvenuta kienet debitrici ta` s-socjeta` attrici, l-ammont mitlub mill-kumpannija attrici fir-rikors guramentat ma kienx kollu dovut kif pretiz ghaliex minn dak l-ammont kieneu lahqu saru pagamenti. Minkejja dik id-dikjarazzjoni, il-kumpannija konvenuta baqghet ma pprezentatx risposta guramentata u ghalhekk poggiet ruhha bi stat ta` kontumacija. U ghalkemm il-kumpannija konvenuta talbet u ottjeniet minn din il-Qorti kif presjeduta l-fakolta` li tipprezenta nota ta` osservazzjonijiet, hija naqset milli taghmel dan.

Fl-udjenza tat-13 ta` Marzu 2014, id-direttur tal-kumpannija attrici kkonferma bil-gurament li l-ammont pretiz kien ghadu dovut.

Il-premess iwassal lil din il-Qorti biex tikkonkludi li t-talbiet attrici mhux biss mhumiex kontradetti izda huma ppruvati sal-grad rikjest mil-ligi.

Decide

Ghar-ragunijiet kollha premessi, il-Qorti qeghda taqta` u tiddeciedi din il-kawza billi filwaqt illi qeghda tastjeni milli tiehu konjizzjoni ulterjuri tat-tielet talba, qeghda tilqa` l-ewwel u t-tieni talbiet tal-kumpannija attrici kif dedotti kontra l-kumpannija konvenuta u bl-imghax kif mitlub. Qeghda wkoll tikkundanna lill-kumpannija konvenuta sabiex thallas l-ispejjez kollha ta` din il-kawza komprizi l-ispejjez tal-ittra ufficjali tal-1 ta` Gunju 2012, u l-ispejjez tal-Mandat ta` Sekwestru Kawtelatorju pprezentat kontestwalment mar-rikors guramentat.

< Sentenza Finali >

-----TMIEM-----